

"That this House ratifies the amendments to the Constitution of India falling within the purview of the proviso to clause (2) of articles 368 thereof proposed to be made by the Constitution (Thirty Second Amendment) Bill 1973, as passed by the two Houses of Parliament."

### Notice of Adjournment Motion

*Re : assault on a military officer by one Dr. Naataraj*

ಶ್ರೀ ಕಾಗೋಡು ತಿಮ್ಮಪ್ಪ :—(ನಾಗರ) ನಾನು ಒಂದು ನೋಟೀಸ್ ಕೊಟ್ಟಿದ್ದೇನೆ.

ಅಧ್ಯಕ್ಷರು :—ರೂಲ್ 312ರ ಕೆಳಗೆ ಒಂದು ನೋಟೀಸ್ ಕೊಟ್ಟಿದ್ದೀರಿ, ಅದನ್ನು ನಾಯಕಾಲ ತೆಗೆದುಕೊಳ್ಳಬೇಕಾಗಿದೆ.

ಶ್ರೀ ಎಸ್. ಬಂಗಾರಪ್ಪ (ಸೊರಬ) :—ಮಾನ್ಯ ಅಧ್ಯಕ್ಷರಿಗೆ ಗೊತ್ತಿರುವ ಹಾಗೆ ಇಂಟೋಡಕ್ಷನ್ ಆಫ್ ಬಿಲ್ ವಿಷಯದಲ್ಲಿ ಮಾನ್ಯ ಮಂತ್ರಿಗಳು ಪ್ರಾರಂಭ ಮಾಡಿದರೆ ಈ ವಿಷಯ ತೆಗೆದುಕೊಳ್ಳುವುದಕ್ಕೆ ಬರುವುದಿಲ್ಲ.

ಅಧ್ಯಕ್ಷರು :—ಸಂಜೆ ಮೇಲೆ ತೆಗೆದುಕೊಳ್ಳುವುದು ಎಂದು ತೀರ್ಮಾನವಾಗಿದೆ.

ಶ್ರೀ ಕಾಗೋಡು ತಿಮ್ಮಪ್ಪ :—ನಾವು ಒಂದು ನಿಲುವಳಿ ಸೂಚನೆಯನ್ನು ತಮಗೆ ಕಳುಹಿಸಿಕೊಟ್ಟಿದ್ದೇವೆ, ಬೆಂಗಳೂರು ನಗರದ ಸದಾಶಿವನಗರ ವಿಭಾಗದಲ್ಲಿ ಮೊನ್ನೆ ದಿವಸ ಒಬ್ಬ ಸೈನಾಧಿಕಾರಿಗಳು ತಮ್ಮ ಹೆಂಡತಿ ಜೊತೆಗೆ ಹೋಗುತ್ತಾ ಇರ ತಕ್ಕಂಥ ಸಂದರ್ಭದಲ್ಲಿ ಡಾ. ನಟರಾಜ್ ಮತ್ತಿತರ ಕೆಲವು ಜನ ಸೇರಿ ಆ ಹೆಣ್ಣು ಮಗಳ ಮೇಲೆ ಕೈವ್ಯಾಡಿರು ಮತ್ತು ಹೆಣ್ಣು ಮಗಳ ಮೇಲೆ ಚೇಷ್ಟೆಯನ್ನು ಮಾಡುವುದಕ್ಕೆ ಪ್ರಯತ್ನ ಪಟ್ಟರು, ಜೊತೆಗೆ ಹೆಣ್ಣು ಮಗಳ ಮಾನಸಹರಣ ಉಂಟಾಗತಕ್ಕ ಸಂದಿಗ್ಧ ಸ್ಥಿತಿ ಉಂಟಾಗತಕ್ಕಂಥ ಕಾಲದಲ್ಲಿ....

ಅಧ್ಯಕ್ಷರು :—ಇದು ಖಾಸಗಿವಿಷಯ. ಪ್ರಪಂಚದಲ್ಲಿ ಎಷ್ಟೋ ಜನ ಇರುತ್ತಾರೆ, ಹೊರಗಡೆ ಆದುದಕ್ಕೆ ಈ ಹೌಸ್ ಸರ್ಟಿಫಿಕೇಟ್ ಕೊಡಬೇಕೇ?

ಶ್ರೀ ಕಾಗೋಡು ತಿಮ್ಮಪ್ಪ :—ಇದು ಇಷ್ಟಕ್ಕೆ ನಿಂತಿಲ್ಲ, ಒಬ್ಬ ಸೈನಾಧಿಕಾರಿಗಳಿಗೆ ಸಂಬಂಧಪಟ್ಟ ಹೆಣ್ಣು ಮಗಳ ವಿಷಯದಲ್ಲಿ ಬಹಿರಂಗ ಆತ್ಮಾಚಾರ

(ಶ್ರೀ ಕಾಗೋಡು ತಿಮ್ಮಪ್ಪ)

ನಡೆಯತಕ್ಕಂಥ ಕಾಲದಲ್ಲಿ ಘರ್ಷಣೆ ಉಂಟಾಗಿದೆ. ಆ ಸಂದರ್ಭದಲ್ಲಿ ಪೊಲೀಸ್ ಷ್ಟೇಷನ್ನಿಗೆ ದೂರನ್ನು ಕೊಟ್ಟರೂ ಮೊನ್ನೆ ದಿವಸ ಮತ್ತು ನಿನ್ನೆ ದಿವಸ ಕೇಸನ್ನು ರಿಜಿಸ್ಟರ್ ಮಾಡಿಕೊಳ್ಳುವುದಕ್ಕೆ ಪ್ರಯತ್ನ ಪಟ್ಟಿಲ್ಲ. ಕೆಲವು ಜನರು ಒತ್ತಾಯ ಪೂರ್ವಕವಾಗಿ ಇಂಥ ವಿಷಯವನ್ನು ಮುಚ್ಚಿಹಾಕುವುದಕ್ಕೆ ಪ್ರಯತ್ನ ಮಾಡುತ್ತಿದ್ದಾರೆ, ಎನ್ನುವ ಕಾರಣದಿಂದ ಪ್ರತಿಭಟನೆ ಸಲ್ಲಿಸಿದ ಮೇಲೆ ನಿನ್ನೆ ಕೇಸನ್ನು ರಿಜಿಸ್ಟರ್ ಮಾಡಿಕೊಂಡಿದ್ದಾರೆ ಎಂದು ತಿಳಿದು ಬಂದಿದೆ. ಜೊತೆಗೆ ಪತ್ರಿಕೆಯಲ್ಲಿಯೂ ವರದಿಯಾಗಿದೆ. ಇದು ಇಷ್ಟಕ್ಕೆ ನಿಲ್ಲದೆ ಈ ಘಟನೆಯನ್ನು ಮುಚ್ಚುವುದಕ್ಕೆ ಸಾಕಷ್ಟು ಪ್ರಯತ್ನ ನಡೆಯುತ್ತಿದೆ ಎಂದು ತಿಳಿದು ಬಂದಿದೆ. ಜೊತೆಗೆ ಸೈನ್ಯಾಧಿಕಾರಿಗಳ ಜೀವನ ರಕ್ಷಣೆಗೇಕೂಡ ಅಂತಕ ಬಂದೊದಗಿದೆ. ಇಂಥ ಸೈನ್ಯಾಧಿಕಾರಿಗಳಿಗೇ ಆಪಾಯ ಬಂದಿರುವಾಗ ಸಾಮಾನ್ಯ ಜನರಿಗೂ ಬರುವುದಕ್ಕೆ ಸಾಧ್ಯವಿದೆ. ಈಗ ಇದನ್ನು ಸ್ವಲ್ಪ ವಿವರಿಸಿ ಹೇಳಬೇಕಾದ ಸನ್ನಿವೇಶವಿದೆ. ಇದು ಸಾರ್ವಜನಿಕ ಪ್ರಾಮುಖ್ಯವಾದಂಥ ವಿಷಯವಾಗಿರುವುದರಿಂದ ಇದನ್ನು ನಿಲುವಳಿ ಸೂಚನೆಯ ಮುಖಾಂತರ ಈ ಸದನದಲ್ಲಿ ಚರ್ಚೆಗೆ ತೆಗೆದು ಕೊಳ್ಳುವುದಕ್ಕೆ ದಯವಿಟ್ಟು ಅವಕಾಶ ಮಾಡಿಕೊಡಬೇಕು, ಇಂಥ ಒಂದು ಪ್ರಮುಖ ನಗರದಲ್ಲಿ ಸೈನ್ಯಾಧಿಕಾರಿಗಳಿಗೆ ಸಂಭಂದ ಪಟ್ಟ ವಿಷಯದಲ್ಲಿ ಇಂಥ ಘಟನೆ ನಡೆದರೂ ಕೂಡ ನಮ್ಮ ರಕ್ಷಣೆ ಇಲಾಖೆಯವರು ಎಷ್ಟು ರಮಟ್ಟಿಗೆ ಸಾರ್ವಜನಿಕರಿಗೆ ರಕ್ಷಣೆಯನ್ನು ನೀಡುತ್ತಾರೆ, ಎಷ್ಟು ರಮಟ್ಟಿಗೆ ಪಕ್ಷಪಾತವಿದೆ, ಯಾರ ಕಡೆಗೆ ಅವರು ಒಲಿಯುತ್ತಾರೆ ಎಂಬುದು ಎದ್ದು ಕಾಣುತ್ತಿದೆ. ಹೆಣ್ಣು ಮಗಳು ಕಷ್ಟಕ್ಕೆ ಗುರಿ ಆದಾಗ ಅದನ್ನು ಪರಿಹರಿಸಬೇಕು ಎನ್ನುವ ದೃಷ್ಟಿಯಿಂದ ಈ ನಿಲುವಳಿ ಸೂಚನೆಯನ್ನು ಚರ್ಚೆಗೆ ತೆಗೆದುಕೊಳ್ಳುವುದಕ್ಕೆ ಅನುಮತಿ ಕೊಡಬೇಕೆಂದು ತಮ್ಮಲ್ಲಿ ಕೇಳಿಕೊಳ್ಳುತ್ತೇನೆ.

2-30 P.M.

ಶ್ರೀ ಕೋಣಂದೂರು ಲಿಂಗಪ್ಪ :— ಇದಕ್ಕೆ ಸಂಬಂಧಪಟ್ಟಂತೆ ಒಂದು ವಿವರ ಹೇಳುವುದಾದರೆ, ಡಾಕ್ಟರ್ ಎಂ. ಡಿ. ನಟರಾಜ್ ಅವರು ಬೆಂಗಳೂರು ನಗರದಲ್ಲಿ ಮುಖ್ಯ ಮಂತ್ರಿಗಳ ಅಳಿಯ ಎಂದು ಹೇಳಿಕೊಂಡು, ತಾವೇ ಮುಖ್ಯಮಂತ್ರಿಗಳಾಗಿ ಹೆಚ್ಚು ದರ್ಪದಿಂದ ನಡೆಯುತ್ತಿರುವುದನ್ನು ಕಣ್ಣಾರೆ ಕಂಡಿದ್ದೇವೆ. ಬೆಂಗಳೂರು ಪೇಟೆಯಲ್ಲಿ ಹತ್ತಾರು ಶಕ್ತಿಗಳನ್ನು ಇಟ್ಟುಕೊಂಡು ಕನ್ನಡ ಚಳವಳಿ ಹುಡುಗರನ್ನು ಹೊಡೆಸುವುದು, ಬೆದರಿಸುವುದು, ಮುಂತಾದವನ್ನು ಮಾಡುತ್ತಿರುವುದನ್ನು ಕಣ್ಣಾರೆ ನೋಡುತ್ತಿದ್ದೇವೆ. ಜೊತೆಗೆ ಬರೀ ವೈಕಿ ಮಾತ್ರವಲ್ಲ, ಇಂದಿರಾ ಬ್ರಿಗೇಡ್, ಎನ್ನುವ ಹೆಸರಿನಲ್ಲಿ ಪ್ರತಿಯಾಗಿ ಪೊಲೀಸ್ ಪಡೆಯನ್ನು ಸೃಷ್ಟಿಮಾಡಿಕೊಂಡಿದ್ದಾರೆ. ವಿರೋಧಪಕ್ಷದವರು ಅನಾಥರು.

ದಿಕ್ಕು ಇಲ್ಲದೆ ಇರುವವರು, ಅಸಹಾಯಕರು, ಇವರ ಮೇಲೆ ಧಾಳಿ ದಬ್ಬಾಳಿಕೆ, ಗೂಂಡಾಗಿರಿ ಇವೆಲ್ಲಾ ಮುಖ್ಯ ಮಂತ್ರಿಗಳ ಹೆಸರಿನಲ್ಲಿ ನಡೆಯುತ್ತಿದೆ. ಇದನ್ನು ರುಜುವಾತು ಮಾಡಲಕ್ಕೆ ಸಿದ್ಧನಿದ್ದೇನೆ. ಈ ರೀತಿ ದಬ್ಬಾಳಿಕೆ, ದೌರ್ಜನ್ಯ ನಡೆಸುವ ವ್ಯಕ್ತಿಯಾರು? ಇವರ ಮೇಲೆ ಸರ್ಕಾರದವರು ಸರಿಯಾದ ರೀತಿಯಲ್ಲಿ ಹತೋಟಿ ಇಡುವುದಕ್ಕೆ ಸಾಧ್ಯವಿಲ್ಲವೇ? ಮುಖ್ಯ ಮಂತ್ರಿಗಳ ಹೆಸರನ್ನು ಉಪಯೋಗಿಸಿಕೊಂಡು ರಾಜಧಾನಿಯಲ್ಲಿ ಜನರನ್ನು ಹೆದರಿಸತಕ್ಕ, ಬೆದರಿಸತಕ್ಕ, ಗೂಂಡಾಗಿರಿ ಮಾಡತಕ್ಕ ಜನ ಯಾರು? ಅವರು ಯಾರೇ ಆಗಿರಲಿ ಅವರನ್ನು ಬಂದೋಬಸ್ತು ಮಾಡಬೇಕು. ಮುಖ್ಯ ಮಂತ್ರಿಗಳ ಅಳಿಯನೇ ಇರಬಹುದು, ಸಂಬಂಧಿಕರೇ ಇರಬಹುದು ಯಾರೇ ಆಗಲಿ ಮುಖ್ಯ ಮಂತ್ರಿಗಳ ಹೆಸರನ್ನು ಉಪಯೋಗಿಸಿಕೊಂಡು ಈ ರೀತಿ ಮಾಡುತ್ತಾ ಇದ್ದಾರೆ. ಅವರನ್ನು ತಕ್ಕ ಹದ್ದು ಬಸ್ತಿನಲ್ಲಿ ಇಡಲಕ್ಕೆ ಮುಖ್ಯಮಂತ್ರಿಗಳಿಗೆ ಸಾಮರ್ಥ್ಯ ಇದೆಯೇ ಇಲ್ಲವೇ? ಇದು ಪ್ರಥಮದಾರಿ ಪತ್ರಿಕೆಯಲ್ಲಿ ಬಂದಿರುವುದು. ಈ ಸಂದರ್ಭದಲ್ಲಿ ಪ್ರಥಮವಾಗಿ ಈ ವರದಿಯನ್ನು ಪ್ರಕಟಿಸಿರುವುದಕ್ಕಾಗಿ ಪತ್ರಿಕೆಯವರನ್ನು ಅಭಿನಂದಿಸುತ್ತೇನೆ. ಇವರ ಬಗ್ಗೆ ದೂರು ತೆಗೆದುಕೊಂಡು ಹೋಗಿ ಕೊಟ್ಟರೆ ಪೊಲೀಸ್ ಅಧಿಕಾರಿಗಳು ರಿಜಿಸ್ಟರ್ ಮಾಡುವುದಕ್ಕೆ ಹೆದರುತ್ತಾರೆ. ಇಂತಹ ಸ್ಥಿತಿಯಲ್ಲಿ ನಮ್ಮ ರಾಜಧಾನಿಯಲ್ಲಿ ಈ ಬಗ್ಗೆ ಸರ್ಕಾರದವರು ಕೂಡಲೇ ಒಂದು ನಿಲುವನ್ನು ತೆಗೆದು ಅವರು ಯಾರೇ ಆಗಿರಲಿ ಇಂತಹ ದೌರ್ಜನ್ಯ, ದಬ್ಬಾಳಿಕೆಯನ್ನು ಮಾಡಿ, ಹೆಸರಿನ ದುರುಪಯೋಗ ಮಾಡುವವರ ಮೇಲೆ ಕ್ರಮ ತೆಗೆದುಕೊಳ್ಳುವುದು ಅನಿವಾರ್ಯ. ಅಷ್ಟೇ ಅಲ್ಲದೆ, ರಾಜಧಾನಿಯಲ್ಲಿರುವ ಹೆಣ್ಣು ಮಕ್ಕಳ ಮಾನಕ್ಕೆ ಕೂಡ ಸಂಚಕಾರ ಬಂದಿದೆ. ಅವರು ಅಸಹಾಯಕ ಸ್ಥಿತಿಯಲ್ಲಿದ್ದಾರೆ. ಯಾರಿಗೂ ಹೇಳಲಕ್ಕೆ ಧೈರ್ಯವಿಲ್ಲ. ಪೊಲೀಸರ ಹತ್ತಿರ ಹೋದರೆ ಕೇಳುವುದಿಲ್ಲ, ಹೋಗಿರಿ ಎಂದು ಹೇಳುತ್ತಾರೆ. ಅದುದರಿಂದ ಮುಖ್ಯ ಮಂತ್ರಿಗಳು ಇದರ ಬಗ್ಗೆ ಒಂದು ನಿರ್ದಿಷ್ಟ ನಿಲುವನ್ನು ತಾಳಬೇಕು.

**ಶ್ರೀ ಎಸ್. ಬಂಗಾರಪ್ಪ :**—ರೂಲ್ 312ರ ಪ್ರಕಾರ ನೋಟೀಸ್ ಕೊಟ್ಟಿದ್ದೇನೆ.

**ಅಧ್ಯಕ್ಷರು :**—ನೀವು ಹೇಳುವುದನ್ನು ಅವರು ಹೇಳಿಬಿಟ್ಟರು, ದಯಮಾಡಿ ಕುಳಿತುಕೊಳ್ಳಿ.

**ಶ್ರೀ ಬಿ. ಪುಟ್ಟಸ್ವಾಮಯ್ಯ :**—ಮಾನ್ಯ ಮುಖ್ಯ ಮಂತ್ರಿಗಳು ಅಪ್ಪಣೆ ಕೊಡಿಸುವುದಕ್ಕೆ ಮೊದಲು ತಮ್ಮ ಮುಖಾಂತರ ನಿವೇದನೆ ಮಾಡಿಕೊಳ್ಳುತ್ತೇನೆ ಅವರು ಹೇಳಿರುವುದನ್ನು ನಾನು ಹೇಳುವುದಿಲ್ಲ. ಮಾನ್ಯ ಮುಖ್ಯಮಂತ್ರಿಗಳಲ್ಲಿ ತಮ್ಮ ಮುಖಾಂತರ ನಿವೇದನೆ ಮಾಡಿಕೊಳ್ಳುವುದು, ಇದು ಮೊದಲನೇ ಸಾರಿ ನಡೆದ ಘಟನೆಯಲ್ಲ. ಇಂತಹ ಘಟನೆ ನನ್ನ ಗಮನಕ್ಕೆ ಬಂದಿರತಕ್ಕದ್ದು ಮೂರನೆ ಸಾರಿ.

ಅಧ್ಯಕ್ಷರು:— ಇದು ತೀರಾ ಹೊರಗಡೆ ವಿಚಾರ. ಇಲ್ಲಿ ಈ ಮನೆಗೆ ಸಂಬಂಧಪಟ್ಟ ವಿಚಾರವಲ್ಲ. ಅದಲ್ಲದೆ ಹೊರಗಡೆ ವಿಚಾರದಲ್ಲಿ, ಪ್ರಪಂಚದಲ್ಲಿ ಅನೇಕ ಸಾವಿರ ಜನ ಒಳ್ಳೆಯವರು ಇರುತ್ತಾರೆ, ಅನೇಕ ಸಾವಿರ ಜನ ಕೆಟ್ಟವರು ಇರುತ್ತಾರೆ, ಅಂಥಾದ್ದರಲ್ಲಿ ಎಲ್ಲರಿಗೂ ಈ ಮನೆಯ ಸದಸ್ಯರು ಸರ್ಟಿಫಿಕೇಟ್ ಕೊಡುವುದಕ್ಕೆ ಸಾಧ್ಯವೇ ?

ಶ್ರೀ ಎಸ್. ಬಂಗಾರಪ್ಪ :— ಇದು ಸರ್ಟಿಫಿಕೇಟ್ ಕೊಡತಕ್ಕ ಪ್ರಶ್ನೆಯಲ್ಲ, ಈ ವಿಷಯವನ್ನು ಚರ್ಚೆ ಮಾಡುವುದಕ್ಕೆ ನಮಗೆ ಹಕ್ಕು ಇದೆ. ಇದು ಜನ ಸಾಮಾನ್ಯರ ವಿಷಯವಾಗಿರುವುದರಿಂದ ಮಾನ್ಯ ಸದಸ್ಯರು ಪ್ರಸ್ತಾಪ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತಿದ್ದಾರೆ. ಅಷ್ಟೇನಿಂತೆ ಇದರಲ್ಲಿ ಬೇರೆ ಯಾವ ಉದ್ದೇಶವೂ ಇಲ್ಲ.

ಅಧ್ಯಕ್ಷರು :— ತಾವು ಕುಳಿತುಕೊಳ್ಳಿ.

ಶ್ರೀ ಎಸ್. ಬಂಗಾರಪ್ಪ :— ಅವರು ಮಾನ್ಯ ಮುಖ್ಯ ಮಂತ್ರಿಗಳ ಆಳಿಯ ಆದುದರಿಂದ ಪ್ರಬಲ ಶಕ್ತಿಯನ್ನು ಉಪಯೋಗಿಸುವುದಿಲ್ಲ, ಪೊಲೀಸರ ತನಿಖೆ ಮಾಡುವುದಕ್ಕೂ ಬಾರದ ಹಾಗೆ ಮಾಡಿದ್ದಾರೆ. ಇದರಲ್ಲಿ ಅನೇಕ ವಿಷಯಗಳಿವೆ. ಇಲ್ಲಿರತಕ್ಕ ಪ್ರಶ್ನೆ ಮುಖ್ಯವಾಗಿ ಮುಖ್ಯಮಂತ್ರಿಗಳ ಆಳಿಯ ಡಾಕ್ಟರ್ ಎಂ. ಡಿ. ನಟರಾಜನ್ ಅವರಿಗೆ ಸಂಬಂಧಪಟ್ಟುದು. ಇದು ಪ್ರಾಮುಖ್ಯವಾದ ಪ್ರಶ್ನೆ. ಕಾನೂನು ಪ್ರಕಾರ ಕ್ರಮ ತೆಗೆದುಕೊಳ್ಳುವುದಕ್ಕೆ ಬರುವುದಿಲ್ಲ ಎಂದು ಸಾಧ್ಯವಿದ್ದರೆ ತೀರ್ಮಾನ ಮಾಡಲಿ ಎಕೆ ಕ್ರಮ ತೆಗೆದುಕೊಳ್ಳಬಾರದು ? ನ್ಯಾಯ ಸಿಗತಕ್ಕ ಪ್ರಜೆಗೆ ನ್ಯಾಯ ಸಿಗಬೇಕು.

ಅಧ್ಯಕ್ಷರು :— ತಾವು ರೂಲ್ ಆಫ್ ಸರ್ವ್ ಮಾಡುವುದನ್ನು ಮೊದಲು ತಿಳಿದುಕೊಳ್ಳಿ.

ಶ್ರೀ ಬಿ. ಪುಟ್ಟಸ್ವಾಮಯ್ಯ : ಸರ್ಕಾರದ ಆಶ್ರಯದಲ್ಲಿ ಇದು ಕರ್ನಾಟಕ ದೇಶದ ಪ್ರಶ್ನೆ. ಮಾನ, ಮರಣ್ಯದ ಪ್ರಶ್ನೆ, ಗೌರವದಿಂದ ತಿರುಗಾಡುವ ಪ್ರಶ್ನೆ. ಈ ವಿಷಯಕ್ಕೆ ಏನೋ ಬಣ್ಣ ಕಟ್ಟಿ ಮಾತನಾಡಿ ಮೆರಗು ಮಾಡುವ ಪ್ರಶ್ನೆಯಲ್ಲ ಇದು. ತಮ್ಮಲ್ಲಿ ಕೈಬೋಡಿಸಿ ಪ್ರಾರ್ಥನೆಮಾಡಿ, ಸರ್ಕಾರದಿಂದ ಎರಡು ವಿಷಯಗಳನ್ನು ತಿಳಿದುಕೊಳ್ಳುವುದಕ್ಕೆ ಇಷ್ಟಪಡುತ್ತೇನೆ. ತಾವು ಅವಕಾಶ ಮಾಡಿಕೊಡಬೇಕು. ಆ ವ್ಯಕ್ತಿ ಯಾರೇ ಆಗಲಿ, ಯಾರ ಬಂಧುವೇ ಆಗಿರಲಿ, ಅದರ ಬಗ್ಗೆ ನಾನು ಪ್ರಸ್ತಾಪ ಮಾಡುವುದಿಲ್ಲ. ಈ ವ್ಯಕ್ತಿ ಫೆಬ್ರವರಿ 24ನೇ ತಾರೀಖು ಒಬ್ಬ ಪತ್ರಿಕಾಕರ್ತರ ಮೇಲೆ ಧಾಳಿ ನಡೆಸಿದ್ದಾನೆ. ಈ ವಿಷಯ ಮುಖ್ಯ ಮಂತ್ರಿಗಳ ಅವಗಾಹನೆಗೆ ಹೋಗಿದೆ. 24-2-1974ರಂದು ರಾತ್ರಿ 12 ಗಂಟೆ ಯಲ್ಲಿ ಸಿಟಿವಾಯ್ಸ್ ಎನ್ನುವ ಪತ್ರಿಕಾ ಸಂಪಾದಕರ ಮೇಲೆ ಧಾಳಿ ನಡೆಸಿದ್ದಾರೆ



ಅಧ್ಯಕ್ಷರು ; ಪ್ರಪಂಚದಲ್ಲಿರುವ ಎಲ್ಲಾ ವಿಷಯಗಳನ್ನೂ ಇಲ್ಲಿ ತೆಗೆದು  
ಕೊಂಡು ಬರುವುದಕ್ಕೆ ಆಗುವುದಿಲ್ಲ,

ಶ್ರೀ ಬಿ. ಪುಟ್ಟಸ್ವಾಮಯ್ಯ : ಈ ವಿಷಯವಾಗಿ ಪೋಲೀಸಿನವರಿಗೆ ದೂರು  
ಕೊಟ್ಟರೂ, ತಹಲಾವರೆವಿಗೂ ಯಾವ ರಕ್ಷಣೆಯೂ ದೊರೆಯಲಿಲ್ಲ. ತದನಂತರ  
ಈ ಘಟನೆಯ ಬಗ್ಗೆ ಮುಖ್ಯ ಮಂತ್ರಿಗಳ ಹತ್ತಿರ ಅಪವಾಲು ಹೇಳಿದ್ದಾರೆ.  
ಅದಲ್ಲದೆ ಶ್ರೀಮತಿ ಇಂದಿರಾಗಾಂಧಿಯವರು ರಾಜ್ಯಕ್ಕೆ ಬಂದಾಗ ಒಬ್ಬ ಕಾರ್ಯ  
ಕರ್ತನನ್ನು ಹೊಡೆದಿದ್ದಾರೆ.

ಅಧ್ಯಕ್ಷರು : ತಾವು ಕಳಿತುಕೊಳ್ಳಿ. ಇಲ್ಲಿ ಬರೆದಿರುವ ವಿಚಾರದಲ್ಲಿ  
ಅಡ್ವರ್ಟೈಸಿಂಗ್ ಮೋಷನ್ ಕಳುಹಿಸಿರುವವರಿಗೆ ಮಾತನಾಡುವುದಕ್ಕೆ ಸ್ವಲ್ಪ ಹಕ್ಕು  
ಇದೆ. ತಾವು ಇನ್ನೇನಾದರೂ ವಿಚಾರ ಎತ್ತಿದರೆ, ಅದನ್ನು ಎಕ್ಸ್‌ಪಾಂಜ್ ಮಾಡಿ  
ಎಂದು ಹೇಳಬೇಕಾಗುತ್ತದೆ.

† ಶ್ರೀ ಹೆಚ್. ಡಿ ದೇವೇಗೌಡ (ಹೊಳೇನರಸಿಪುರ) : ಮಾನ್ಯ ಸಭಾಧ್ಯಕ್ಷರ  
ಯವರೇ, ನಾನು ಇದರ ಬಗ್ಗೆ ಅಡ್ವರ್ಟೈಸಿಂಗ್ ಮೋಷನ್ ಕಳುಹಿಸಿದ್ದೇನೆ.  
ನನ್ನ ಆರೋಗ್ಯ ಕೂಡ ಸರಿಯಿಲ್ಲ. ಮುಖ್ಯ ಮಂತ್ರಿಗಳ ವಿನಸ್ತಿಗೆ ನೋವು  
ಉಂಟುಮಾಡತಕ್ಕ ರೀತಿಯಲ್ಲಿ ನಾನು ವರ್ತನೆ ಮಾಡುವುದಕ್ಕೆ ಇಚ್ಛೆಪಡುವುದಿಲ್ಲ.  
ಈ ರಾಷ್ಟ್ರದಲ್ಲಿ ಅನೇಕ ಮುಖಂಡರುಗಳ ಘಟನೆಗಳು ಆಗಿವೆ. ಹೆಸರು ಹೇಳುವುದು  
ಯೋಗ್ಯವಲ್ಲ. ಪ್ರಧಾನ ಮಂತ್ರಿಗಳಿಂದ ಹಿಡಿದು, ಮಾಜಿ ಉಪಪ್ರಧಾನ  
ಮಂತ್ರಿಗಳ ಮಕ್ಕಳ ಮೇಲೆ ಘಟನೆಯಾಗಿದೆ. ಇದರ ಬಗ್ಗೆ ಚರ್ಚೆ ಪಾರ್ಲಿಮೆಂಟ್  
ನಲ್ಲಿ ಕೂಡ ಆಗಿದೆ. ಪರೋಕ್ಷವಾಗಿ ಮುಖ್ಯ ಮಂತ್ರಿಗಳು ಬೆಂಬಲ ಕೊಟ್ಟಿದ್ದಾರೆ  
ಎಂದು ನನ್ನ ಭಾವನೆಯಿಲ್ಲ. ಒಂದೊಂದು ಸಾರಿ ನಮ್ಮ ಮಕ್ಕಳೂ ಕೂಡ ದಾರಿ  
ತಪ್ಪುತ್ತಾರೆ. ಅದು ಯಾರಿಗೂ ಸೀಮಿತವಾದುದಿಲ್ಲ. ನಮ್ಮ ಗಮನಕ್ಕೆ  
ಬಾರದೆಯೇ ಘಟನೆಗಳು ನಡೆದು ಹೋಗುತ್ತವೆ. ನನ್ನ ಮುಂದೆ ಇರತಕ್ಕದು  
ನಿನ್ನೆ ನಡೆದಂಥ ಘಟನೆ ಬಗ್ಗೆ ಲಾ ಅಂಡ್ ಆರ್ಡರ್ ಮೀನ್‌ಚೇನ್ ಮಾಡ  
ಬೇಕಾಗಿರುವ ಅಧಿಕಾರಿಗಳು, ಅವರ ಕರ್ತವ್ಯವನ್ನು ಎಷ್ಟರಮಟ್ಟಿಗೆ ನಿರ್ವಹಣೆ  
ಮಾಡಿದ್ದಾರೆ ಎಂದು ಅಪ್ಪೆ. ನನಗೆ ಬೀದಿಯಲ್ಲಿ ನೋಡತಕ್ಕ ಘಟನೆಯ ಬಗ್ಗೆ  
ಮಾತನಾಡಬೇಕು ಎನ್ನು ಆಕಾಂಕ್ಷೆಯಿಲ್ಲ. ಆಸಕ್ತಿ ಇಲ್ಲ. ಇವತ್ತು ಯಾರು  
ಕಾನೂನನ್ನು ಪಾಲನೆ ಮಾಡುವ ಜವಾಬ್ದಾರಿಯನ್ನು ಹೊತ್ತಿರತಕ್ಕ ಅಧಿಕಾರಿಗಳು,  
ರಾಜ್ಯದ ಯಾವನೇ ಒಬ್ಬ ನಾಗರಿಕನಿಗೆ ಅಥವಾ ಯಾವುದೇ ಒಬ್ಬ ಮಹಿಳೆಗೆ  
ಅನ್ಯಾಯ ನಡೆದಾಗ, ಅ ಸಂದರ್ಭದಲ್ಲಿ ನಮ್ಮ ಅಧಿಕಾರಿಗಳು ಎಷ್ಟರಮಟ್ಟಿಗೆ  
ವರ್ತನೆ ಮಾಡಿದ್ದಾರೆ ಎನ್ನುವ ಪ್ರಶ್ನೆ ಇವತ್ತು ನಮ್ಮ ಮುಂದೆ ಇರುವುದು. ಇವತ್ತು

(ಶ್ರೀ ಹೆಚ್. ಡಿ. ದೇವೇಗೌಡ)

ಮುಖ್ಯ ಮಂತ್ರಿಗಳು ಆ ಅಧಿಕಾರಿಗಳ ಮೇಲೆ ಪ್ರಭಾವವನ್ನು ಬೀರಿದ್ದಾರೆ ಎಂದು ನಾನು ಹೇಳುವುದಿಲ್ಲ. ಮಾನ್ಯ ಮುಖ್ಯ ಮಂತ್ರಿಗಳು ಈ ಸಭೆಯಲ್ಲಿ ಹಲವಾರು ಸಾರಿ ಹೇಳಿದ್ದಾರೆ. ಯಾರೇ ಇರಲಿ, ಶಿಸ್ತಿನ ಕ್ರಮ ತೆಗೆದುಕೊಳ್ಳುವಾಗ ನಮ್ಮ ಪಾರ್ಟಿಯವರು ಇರಲಿ, ನಮ್ಮ ಮನೆಯವರು ಇರಲಿ, ಯಾರೇ ಇರಲಿ, ಬಿಡುವುದಿಲ್ಲ. ಕಾನೂನು ಕಾಯಿದೆ ಜಾರಿಗೆ ಕೊಡುವಾಗ ಯಾರ ದಾಕ್ಷಿಣ್ಯಕ್ಕೂ ಬಲಿಯಾಗುವುದಿಲ್ಲ ಎಂದು ಹಲವಾರು ಸಾರಿ ಹೇಳಿದ್ದಾರೆ. ನಿನ್ನ ನಡೆದಂಥ ಘಟನೆ ಅವರಿಗೆ ಗೊತ್ತಿಲ್ಲದೆ ಇರಬಹುದು. ಮೊನ್ನೆ ನಡೆದಂಥ ಘಟನೆಗೆ ಸಂಬಂಧ ಪಟ್ಟ ಯಾರು ವ್ಯಕ್ತಿ ಇದ್ದಾರೋ ಅವರನ್ನು ನಾನು ಭೇಟಿ ಯಾದೆ, ಅದನ್ನು ವಿಚಾರ ಮಾಡಿದೆ. ಆ ಘಟನೆ ನಡೆದಾಗ ಇಬ್ಬರು ಪೊಲೀಸ್ ಕಾನ್‌ಸ್ಟೇಬಲ್ಸ್ ಬಂದರು. ಪೂರ್ಣವಾಗಿ, ವಿವರವಾಗಿ ಹೇಳಬೇಕೆಂದು ನನ್ನ ಮನಸ್ಸಿನಲ್ಲಿದೆ. ನನ್ನ ಹೃದಯದಲ್ಲಿ ಏಷು ನೋವಾಗುತ್ತದೋ ಅಷ್ಟೇ ನೋವೂ ಮಾನ್ಯ ಮುಖ್ಯ ಮಂತ್ರಿಗಳಿಗೂ ಆಗುತ್ತದೆ. ಇಬ್ಬರು ಪೊಲೀಸ್ ಕಾನ್‌ಸ್ಟೇಬಲ್ಸ್ ಬಂದಾಗ ಶ್ರೀಮಾನ್ ನಟರಾಜ್‌ರವರು ಬಹುಶಃ ತಮಗೆ ಇರತಕ್ಕ ಅವಕಾಶಗಳನ್ನು ದುರುಪಯೋಗ ಮಾಡಿ ಕೊಂಡಿರಬಹುದು ಎಂದು ನನ್ನ ಭಾವನೆ. ಮಿಲಿಟರಿ ಆಫೀಸರ್ ಮತ್ತು ಅವನ ಸಹಾಯಕ್ಕೆ ಬಂದ ಇನ್ನೊಬ್ಬ ಮಿಲಿಟರಿ ಆಫೀಸರ್ ಯಾರು ಇದ್ದಾರೆ, ಅವರ ಪೂರ್ಣ ವಿವರಣೆಯನ್ನು ನಾನು ಹೇಳುವುದಕ್ಕೆ ಹೋಗುವುದಿಲ್ಲ. ಏಳು ತಿಂದಂಥ ವ್ಯಕ್ತಿಯ ಹೆಸರು ಕೂಡ ಗೊತ್ತಿದೆ, ಆತನ ಹೆಸರು ಮೇಜರ್ ಗುರುರಾಣಿ ಎಂದು. ಪೊಲೀಸ್ ಕಾನ್‌ಸ್ಟೇಬಲ್ ಅವನ ಕತ್ತಿನ ಪಟ್ಟಿಗೆ ಕೈ ಹಾಕಿ ವೈಯ್ಯಳಿ ಕಾವಲ್ ಪೊಲೀಸ್ ಸ್ಟೇಷನ್‌ಗೆ ಎಳೆದುಕೊಂಡು ಹೋಗಿದ್ದಾರೆ. ಸ್ಟೇಷನ್‌ಗೆ ಹೋದಾಗ ಮಿಲಿಟರಿ ಆಫೀಸರ್ ಕೊಟ್ಟ ದೂರನ್ನು ರಿಜಿಸ್ಟರ್ ಮಾಡಲಿಕ್ಕೆ ನಿರಾಕರಿಸಿದ್ದಾರೆ. ಅದಕ್ಕೆ ಪ್ರತಿಯಾಗಿ ಎಂ. ಡಿ. ನಟರಾಜ್ ಅವರು ಕೊಟ್ಟ ದೂರನ್ನು ರಿಜಿಸ್ಟರ್ ಮಾಡಿದ್ದಾರೆ ಆತನಿಗೆ ಪೆಟ್ಟು ಬಿದ್ದು ಗಾಯವಾಗಿದೆ ಮಲ್ಲೇಶ್ವರಂ ಆಸ್ಪತ್ರೆಗೆ ಹೋಗಿ ಮೆಡಿಕಲ್ ಸರ್ಜಿಫಿಕೇಟ್ ತಂದು ಅಚಾಚ್‌ಮಾಡಿ ಈಗಲೇ ಕಂಪ್ಲೇಂಟ್ ರಿಜಿಸ್ಟರ್ ಮಾಡಿ ಎಂದು ಇಬ್ಬರು ಮಿಲಿಟರಿ ಆಫೀಸರ್ ಹೋಗಿ ವತ್ತೆ ಹೇಳಿದ್ದಾರೆ. Even then the police officers refused to register a complaint. ನಿನ್ನೆ ಬೆಳಿಗ್ಗೆ ಅವರು ತಮ್ಮ ಸುಪೀರಿಯರ್ ಆಫೀಸರಿಗೆ ತಿಳಿಸಿದ್ದಾರೆ. These Superior Officers contacted their Officers at Delhi ಡೆಲ್ಲಿಯಿಂದ ಆಫೀಸರ್ ಹೇಳಿದ್ದಾರೆ, ನಮ್ಮ ಆರ್ಮಿ ಆಫೀಸರ್ ಮೇಲೆ ಅಗೌರವ ಬರುತ್ತದೆ, ನೀವು ಕಂಪ್ಲೇಂಟ್ ರಿಜಿಸ್ಟರ್ ಮಾಡಲಿಕ್ಕೆ ಬೇಕು, ಮಾಡದೇ ಹೋದರೆ, 'you give it in writing. We will take up this matter' ಎಂದು ಅವರು ಹೇಳಿದ್ದಾರೆ. ಹೀಗೆ ಪರಿಸಿಸ್ಟ್ ಮಾಡಿದ ಮೇಲೆ ಕಂಪ್ಲೇಂಟ್ ರಿಜಿಸ್ಟರ್ ಮಾಡಿದ್ದಾರೆ ಬೇಕಾದರೆ

ರೆಕಾರ್ಡ್ ಎಕ್ಸಾಮಿನ ಮಾಡಿಸಿ ಗೊತ್ತಾಗುತ್ತದೆ. ನಾನು ನಿಮ್ಮ ವ್ಯಕ್ತಿತ್ವಕ್ಕೆ ಕಳಂಕ ತಂದು ಯಾವುದೇ ನನ್ನ ಪ್ರತಿಷ್ಠೆಯನ್ನು ಬೆಳೆಸಬೇಕು ಅಥವಾ ಯಾವುದೇ ರಾಜಕಾರಣ ಮಾಡಬೇಕು ಎನ್ನುವ ಉದ್ದೇಶ ನನಗೆ ಇಲ್ಲ. ನಿರ್ವಂಚನೆಯಿಂದ ನಾನು ಹೇಳುತ್ತೇನೆ ಅಂತಹ ಹುಚ್ಚು ನನಗೆ ಇಲ್ಲ, ಇದರಿಂದ ದೊಡ್ಡಸ್ಥಿಕೆ ಬೆಳೆಸಬೇಕು ಎನ್ನುವುದು ಇಲ್ಲ. ಇಂತಹ ಯಾವುದೇ ರೀತಿಯ ವರ್ತನೆಯ ಮುಖೇನ ರಾಜಕಾರಣಗಳ ತಲೆಗೆ ಹೆಚ್ಚು ಆಗುತ್ತದೆ. ಮೊನ್ನೆ ಸಿಟಿ ವಾಯ್ಸ್ ಪತ್ರಿಕೆಯ ಸಂಪಾದಕರ ವಿಷಯ ಹೇಳಿದರು ಆದ್ದರಿಂದ ಅದನ್ನು ಇಲ್ಲಿ ಎತ್ತಲಿಲ್ಲ. Some how I felt it is not correct on my part to raise that matter. ಅವನಿಗೆ ಹೊಡೆದಿದ್ದಾರೆ, ಆತನನ್ನು ನಾನು ನೋಡಿದೆ.

SRI D. DEVARAJ URS :—What I would like to draw the attention of the Hon. Leader of the Opposition is, if an Adjournment Motion is to be placed; it shall refer to only one matter. That is all what I want to bring it to the notice of the Hon. Leader of the Opposition.

SRI H. D. DEVEGOWDA :— I am not interested. I just wanted to caution the Hon. Chief Minister. I do not want even taking up the adjournment motion and having a dialogue. ಮಹಾತ್ಮ ಗಾಂಧಿಯ ಮೊಮ್ಮಕ್ಕಳ ಸಂಬಂಧದಲ್ಲಿ ನಡೆದ ಘಟನೆಯನ್ನು ಪತ್ರಿಕೆಯಲ್ಲಿ ಒದ್ದಿದ್ದೇನೆ. ಬಹಳ ಯೋಗ್ಯರಾದಂತವರ ಮನೆಯಲ್ಲಿ ಮಕ್ಕಳು ಆ ರೀತಿ ಮಾಡುವುದು ಉಂಟು ನಾನು ಮುಖ್ಯ ಮಂತ್ರಿಗಳಿಗೆ ಕಾಪನ್ ಮಾಡುವುದು ಒಳ್ಳೆಯದು ಎನ್ನುವ ದೃಷ್ಟಿಯಿಂದ ಹೇಳುತ್ತಿದ್ದೇನೆ. The Hon'ble Chief Minister must give strict instructions who ever it may be. ಪೊಲೀಸಿನವರನ್ನು ತುಂಬ ಎಚ್ಚರಿಕೆಯಿಂದ ನಡೆದುಕೊಳ್ಳಿ ಎಂದು ಕೇಳಬೇಕು. ಈ ದೆಸೆಯಲ್ಲಿ ಮುಖ್ಯ ಮಂತ್ರಿಗಳ ಗಮನ ಸೆಳೆಯುವುದಕ್ಕೆ ಈ ಮಾತನ್ನು ಇಲ್ಲಿ ಎತ್ತುತ್ತ ಇದ್ದೇನೆ. ಬಿಜಾಪುರ, ಹುಬ್ಬಳ್ಳಿಗೆ ಹೋದಾಗ ಇಂದಿರಾ ಬ್ರಿಗೇಡ್ ಬಗ್ಗೆ ನನಗೆ ದೂರುಗಳು ಬಂದಿವೆ. ಲಾರಿಗಳನ್ನು ತಡೆದು ನಿಲ್ಲಿಸಿ ಪರ್ಮಿಟ್ ಎಲ್ಲಿ ಇದೆಯೆಂದು ಅವರು ಕೇಳಿದ್ದಾರೆ. It is something like a self styled organisation, ಪೊಲೀಸಿನವರಿಗೆ ಸಾಕಷ್ಟು ಶಕ್ತಿ ಇದೆ, ಒಳ್ಳೆಯ ಒಳ್ಳೆಯ ಸಿನಿಯರ್ ಆಫೀಸರುಗಳು ಇದ್ದಾರೆ. ಇವರು ಏತಕ್ಕೆ ಹೋಗಿ ಪೊಲೀಸರು ಮಾಡುವ ಕೆಲಸವನ್ನು ಮಾಡಿ ಮುಖ್ಯ ಮಂತ್ರಿಗಳ ಹೆಸರನ್ನು ಕಡಿಸಬೇಕು? ನಿಮಗೆ ಅಡಳಿತದಲ್ಲಿ ತಕ್ಕಮಟ್ಟಿಗೆ ಇರತಕ್ಕ ಗೌರವವನ್ನು ಹಾಳುಮಾಡುವುದಕ್ಕೆ ಅವಕಾಶ ಕೊಡಬೇಡಿ. Give a go-bye to this self-styled organisation like the Indira

(Sri H. D. Devegowda)

Brigade. ದಯವಿಟ್ಟು ಇದರ ಬಗ್ಗೆ ಬಿಗಿಯಾದ ಕ್ರಮ ತೆಗೆದುಕೊಳ್ಳಬೇಕೆಂದು ಹೇಳಿ ನನ್ನವಾತನ್ನು ಮುಗಿಸುತ್ತೇನೆ.

ಶ್ರೀ ಡಿ. ದೇವರಾಜ್ ಅರಸ್ (ಮುಖ್ಯ ಮಂತ್ರಿಗಳು) :—ಮಾನ್ಯ ಅಧ್ಯಕ್ಷರೇ ಈ ವಿಷಯವನ್ನು ಪ್ರಸ್ತಾಪ ಮಾಡಿದಂತಹ ಶ್ರೀಮಾನ್ ದೇವೇಗೌಡರು ಅವರ ಅಭಿಪ್ರಾಯವನ್ನು ಇದೆ ಎನ್ನುವುದನ್ನು ವ್ಯಕ್ತಪಡಿಸಿದ್ದಾರೆ. ಅವರು ನಿಲುವಳಿ ಸೂಚನೆ ತಂದಂಥ ಉದ್ದೇಶ ವ್ಯಕ್ತಪಡಿಸಿ ತಾವು ಯಾರನ್ನು ದೂರುವುದಕ್ಕೋಸ್ಕರ ವಾಗಲಿ, ಅಥವಾ ಯಾರ ಮುಖಕ್ಕೂ ಮನಿಬಳಿಯುವುದಕ್ಕಾಗಲಿ ಈ ನಿಲುವಳಿ ಸೂಚನೆ ತಂದಿಲ್ಲ, ಒಂದು ಸದುದ್ದೇಶದಿಂದ ತಂದಿದ್ದೇನೆ ಎಂದು ಹೇಳಿದ್ದಾರೆ. ಅದಕ್ಕೆ ನಾನು ಅವರನ್ನು ಅಭಿನಂದಿಸುತ್ತೇನೆ. ಅದೇ ರೀತಿ ಕೋಣಂದೂರು ಲಿಂಗಪ್ಪನವರು ಸಹ ಕೀಗೆ ಆಗುತ್ತ ಇದೆ ಎಂದು ತಮ್ಮ ಅಭಿಪ್ರಾಯವನ್ನು ವ್ಯಕ್ತಪಡಿಸಿದ್ದಾರೆ. ಇದೇ ರೀತಿಯಾಗಿ ಹಿಂದೆ ಯಾವಾಗಲಾದರೂ ಇಂತಹ ಘಟನೆ ನಡೆದದ್ದು ನನಗೆ ಗೊತ್ತಿಲ್ಲ. ಈ ವಿಚಾರದಲ್ಲಿ ಬೇರೆ ಬೇರೆ ಘಟನೆಗಳು ನಡೆದಿವೆ ಎಂದು ಹೇಳುತ್ತೇನೆ ಅದರೆ ಎಂದಾದರೂ ಒಂದು ದಿವಸ ಇದರ ಬಗ್ಗೆ ನನಗೆ ತಿಳಿಸಿಲ್ಲ. ನನಗೆ ಬರವಣಿಗೆಯಲ್ಲಾಗಲಿ, ಮಾತಿನೆಲ್ಲಾಗಲಿ ತಿಳಿಸಿಲ್ಲ. ಅವರು ಎಷ್ಟೋ ಸಾರಿ ನನ್ನನ್ನು ನೋಡುತ್ತ ಇದ್ದರು. ಆದರೆ ಒಂದು ದಿವಸವೂ ಇಂತಹ ವಿಚಾರ ನನಗೆ ತಿಳಿಸಿಲ್ಲ, ಏಕಾಏಕಿ ಇಲ್ಲಿ ಈ ವಿಚಾರ ತಿಳಿಸಿದರೆ ನಾನು ಹೇಗೆ ತಾನೆ ತಿಳಿಯಬೇಕು. ನನ್ನ ಗಮನಕ್ಕೆ ತಾವು ಎಂದಾದರೂ ಈ ವಿಚಾರವನ್ನು ತಂದು ನಾನು ಉದಾಸೀನ ಮಾಡಿದ್ದು ಆದರೆ ಅಥವಾ ನಿಮ್ಮ ಮನಸ್ಸಿಗೆ ತೃಪ್ತಿಯಾಗುವ ರೀತಿ ಯಲ್ಲಿ ವಿಚಾರಣೆ ನಾನು ಮಾಡದೆ ಇದ್ದರೆ ಹಾಗೆ ತಾವು ಹೇಳುವುದು ಸರಿ ಇರುತ್ತದೆ. ಇನ್ನು ಮೇಲೆ ನಾನು ಪ್ರಾರ್ಥನೆ ಮಾಡುವುದು ಏನೆಂದರೆ ಯಾರೇ ಆಗಲಿ, ಶ್ರೀಮಾನ್ ಪುಟ್ಟಸ್ವಾಮಿಯವರೇ ಆಗಲಿ ಅವರಿಗೆ ಅಷ್ಟೊಂದು ಕಳಕಳಿ ಇದ್ದ ಪಕ್ಷದಲ್ಲಿ ನನಗೆ ವಿಚಾರ ತಿಳಿಸಬೇಕೆಂದು ಕಡ್ಡಾಯ ಪಡಿಸುವುದಿಲ್ಲ. ತಮ್ಮ ಅಪೇಕ್ಷೆ ಇದ್ದರೆ ತಿಳಿಸಿ, ನಾನು ನೇರವಾಗಿ ಹೇಳುತ್ತೇನೆ ಇದು ಕೇವಲ ಮಂತ್ರಿಗೆ ಅಲ್ಲ, ಮುಖ್ಯಮಂತ್ರಿಗೆ ಅಲ್ಲ, ಈ ಮಾನ್ಯ ಸಭೆಯ ಸದಸ್ಯರಿಗೆ ಅನ್ವಯಿಸುತ್ತದೆ. ಮೆಂಬರುಗಳ ಹೆಸರಿನಲ್ಲಿ ಎಷ್ಟೇಷ್ಟೋ ನಡೆಯುತ್ತ ಇದೆ. ಅಂಥ ಮೆಂಬರುಗಳು ಹೇಳಿದ್ದಾರೆ. ಇಂಥ ಮೆಂಬರುಗಳು ಹೇಳಿದ್ದಾರೆ ಎಂದು ಕೆಲಸ ಮಾಡಿಸುತ್ತ ಇದ್ದಾರೆ. ನಿಮ್ಮ ನಿಮ್ಮ ಕಾನ್‌ಸ್ಟಿಟ್ಯೂಯನ್‌ನಲ್ಲಿ ಯಾವ ರೀತಿಯಲ್ಲಿ ಕೆಲಸ ನಡೆಯುತ್ತಿದೆ. ಈ ತರಹ ಎಲ್ಲವನ್ನೂ ನೀವು ಹೇಳುತ್ತಾ ಹೋದರೆ ಅದು ಎಲ್ಲರಿಗೂ ಅನ್ವಯಿಸುವಂಥ ಸ್ಥಿತಿ ಬರಬಾರದು. ಅಂಥಾದ್ದು ನಡೆಯುತ್ತದೆ ಎಲ್ಲ ಎಂತಲ್ಲ. ಇಂಥ ವ್ಯವಹಾರಿಕವಾದ ತಪ್ಪುಗಳು ಆಗಬಹುದು. ಆದರೆ ಈ ಒಂದು ಪ್ರಸಂಗದ ವಿಚಿತ್ರ ಏನೆಂದರೆ ಅದು ನಿನ್ನೆ ರಾತ್ರಿ ನಡೆದುದು. ಆ ಬಗ್ಗೆ ನನ್ನ ಹತ್ತಿರ ಒಂದು ಯಾರೂ ಹೇಳಲಿಲ್ಲ. ಯಾರೂ ತಿಳಿಸಲಿಲ್ಲ. ಅವರು ಡೆಲ್ಲಗೆ ಹೇಳಿದವರು

ಇಲ್ಲೇ ಹೇಳಬಹುದಾಗಿತ್ತು. ಅಥವಾ ಬೆಂಗಳೂರು ನಗರದ ಪೊಲೀಸ್ ಕಮೀಷನರು, ಮೇಲಾಧಿಕಾರಿಗಳು ಯಾರು ಇದ್ದಾರೋ ಅವರನ್ನು ವಿಚಾರ ಮಾಡಬಹುದಾಗಿತ್ತು. ಆ ಮೂತು ಇಲ್ಲಿ ಹೇಳಿದರೆ ಈ ಸಭೆ ಒಪ್ಪುತ್ತದೆ ಎಂದು ನನ್ನ ನಂಬಿಕೆ. ಮತ್ತು ಅವರು ಇಂಟೆಗ್ರಿಟಿ ಮತ್ತು ಇಂಪಾರ್ಟಿಯಾಲಿಟಿ ಬಗ್ಗೆ ಯಾರೂ ಅವರನ್ನು ಕೊತ್ತ್ ಮೂಡುವುದಿಲ್ಲ ಇಲ್ಲಿ ಪೊಲೀಸ್ ಕಮೀಷನರಿಗೇನೇ ತಿಳಿಸಬಹುದಾಗಿತ್ತು. If the local police play mischief or if they do not take action or if they do something, the same complaint can be brought to the notice of the Commissioner of Police. How is it that they have not brought it to his notice? If after doing so, the Leader of the Opposition is not satisfied, he may do as he likes. He may bring a resolution or he may write to me. That is left to him. It is said that there were six others along with him. I would ask my friends why they have not asked those people as to what has happened? ತಾವು ಏನು ಹೇಳುತ್ತೀರಾ ಅದು ತಮಗೆ ಬಂದ ವಿಚಾರಗಳನ್ನು ಹೇಳುತ್ತಿದ್ದೀರಿ. ಅದನ್ನು ಎಕ ಪಕ್ಷೀಯವಾಗಿ ಕೇಳಬಾರದು. ಡಾ. ನಟರಾಜ್ ಅವರು ನನ್ನ ಅಳಿಯ ಎಂದು ಗೊತ್ತಿದ್ದ ಮೇಲೆ ನೀವು ಅವರನ್ನು ಕರೆದು ಏತಕ್ಕೆ ಕೇಳಲಿಲ್ಲ? ಆ ಕೆಲಸ ನೀವು ಏತಕ್ಕೆ ಮೂಡಬಾರದಾಗಿತ್ತು? ಇದರಲ್ಲಿ ಅಳಿಯ, ಮಗಳು ಅನ್ನುವ ಪ್ರಶ್ನೆ ಬರುವುದಿಲ್ಲ. ಯಾವಾಗಲೂ ಕಾನೂನು ಕಾನೂನೇ. ಪ್ರತಿಯೊಬ್ಬರೂ ಕೂಡ ಕಾನೂನಿಗೆ ಅಡಿಯಾಳಾಗಿರಬೇಕು. ಮುಖ್ಯ ಮಂತ್ರಿಗಳೇ ಆಗಲಿ ಯಾರೇ ಆಗಲಿ ಕಾನೂನಿಗೆ ಅಡಿಯಾಳಾಗಿರಬೇಕು. ರಕ್ಷಣೆ ವಿಚಾರ ಬಂದಾಗ ಏನು ಮೂಡಬೇಕು ಎನ್ನುವುದು ಅದೆಲ್ಲ ನಿಮಗೆ ಗೊತ್ತಿರುವ ವಿಚಾರ. ಆದರೆ ಈಗ ನೀವು ನಿಮ್ಮ ಮನಸ್ಸಿಗೆ ತೋಚಿದ ಅಭಿಪ್ರಾಯವನ್ನು ಹೇಳಿದ್ದೀರಿ. ಅದನ್ನು ನಾನೂ ಒಪ್ಪಿ ಕೊಳ್ಳುತ್ತೇನೆ. ಇಂಥಾ ವಿಚಾರ ಬಂದಾಗ ಅವರು ಯಾರು, ಅವರು ಯೋಗ್ಯರೋ ಇಲ್ಲವೋ ಎನ್ನುವ ಸಮಾಚಾರವನ್ನು ತಿಳಿದುಕೊಳ್ಳಬಾರದೇ? ಅದನ್ನು ತಾವು ಮಾಡಬಹುದಾಗಿತ್ತು. ನಾನು ಇದನ್ನು ಡಿಫೆಂಡ್ ಮಾಡುತ್ತಾ ಇಲ್ಲ. ಇದನ್ನು ಏತಕ್ಕೆ ಹೇಳುತ್ತಿದ್ದೇನೆ ಎಂದರೆ ಕಾನೂನು ರಕ್ಷಣೆ ಮೂಡತಕ್ಕ ಜನವೇ ಹೀಗೆ ಮೂಡಿದ್ದಾರೆ ಎಂದು ತಾವು ಏನು ಹೇಳುತ್ತೀರೋ ಅದರ ಬಗ್ಗೆ ಪೂರ್ಣ ಮಾಹಿತಿ ತಿಳಿದು ಈ ವಿಷಯವನ್ನು ಆ ಮೇಲೆ ಗಮನಕ್ಕೆ ತೆಗೆದುಕೊಂಡು ಬಂದು ಇಲ್ಲಿ ಚರ್ಚೆ ಪ್ರಾರಂಭ ಮಾಡಿದರೆ ಅದು ಸರ್ವಕ್ಷೇಮವಾಗುವುದು ಎಂದು ನನ್ನ ವಿನಯ ಪ್ರಾರ್ಥನೆ ಪೊಲೀಸ್ ಸಬ್ ಇನ್ಸ್‌ಪೆಕ್ಟರ್ ಆಗಲಿ ಅಥವಾ ಅವರ ಕೆಳಗೆ ಇರತಕ್ಕಂಥ ಅಧಿಕಾರಿ ಆಗಲಿ ತಪ್ಪನ್ನು ಮೂಡಿದ್ದಾರೆ ಎಂದು ಏನು ಹೇಳಿದ್ದಾರೋ ಅದು ಅವರಿಗೆ ಸಂಬಂಧಪಟ್ಟ ವಿಷಯ. ಆದರೆ ಅವರ ಮಾತಿನಂತೆ ಹೇಳುವುದಾದರೆ ನಮಗೆ ಏನು ತೊಂದರೇ ಆಗುತ್ತದೋ ಏನೋ ಎಂದು ಅಧಿಕಾರಿ

(ಶ್ರೀ ಡಿ. ದೇವರಾಜ್ ಅರಸ್)

ಗಳಲ್ಲಿ ಭಾವನೆ ಇದೆ ಎಂದು ಊಹಿಸುವುದಕ್ಕೆ ಸಾಧ್ಯವಿದೆ. ಸಂದರ್ಭವೂ ಕೂಡ ಹಾಗೆಯೇ ಇರುವುದರಿಂದ ಆ ಮೊತನ್ನು ಅವರು ಒಪ್ಪಿಕೊಳ್ಳುತ್ತಾರೆ. ಆದರೆ ಇದಕ್ಕೆ ಸಂಬಂಧಪಟ್ಟಂತೆ ಮಿಲಿಟರಿ ಆಫೀಸರು ಅಂದರೆ ಸ್ವಾಸ್ಥ್ಯದ್ರನ್ ಕಮ್ಯಾಂಡರ್ ಅವರು ತಮ್ಮ ಮೇಲಾಧಿಕಾರಿಗೆ ಹೇಳಿದ್ದಾರೆಲ್ಲಾ ಅಂದರೆ ಅವರು ಡೆಲ್ಟಿಯಲ್ಲಿರುವ ತಮ್ಮ ಮೇಲಾಧಿಕಾರಿಗಳ ಗವಸಕ್ಕೆ ಏನು ವಿಷಯ ತಂದರೋ ಅದೇ ರೀತಿ ಇಲ್ಲಿ ಬಂದು ಪೊಲೀಸ್ ಕಮೀಷನರ್ ಅವರ ಗವಸಕ್ಕೆ ಏತಕ್ಕೆ ತರಲಿಲ್ಲಾ ? ಇಲ್ಲೇ ಪೊಲೀಸ್ ಕಮೀಷನರ್ ಏನೂ ಇದ್ದಾರೋ ಅವರಿಗೆ ಇದು ನಿಜವಾಗಿದ್ದ ಪಕ್ಷದಲ್ಲಿ ಏತಕ್ಕೆ ಹೇಳಬಾರದಾಗಿತ್ತು ?

ಶ್ರೀ ಟಿ ಎಂ. ಮಂಜುನಾಥ : ಅವರಿಗೆ ಏನು ಹೇಳಬೇಕಾಗಿತ್ತು ?

ಶ್ರೀ ಡಿ. ದೇವರಾಜ್ ಅರಸ್ : ನಿಮ್ಮನ್ನು ನಾವು ಬಲವಂತ ಮಾಡುವುದಕ್ಕಾಗುವುದಿಲ್ಲ. ನೀವು ಹೇಳತಕ್ಕಂಥ ವಿಷಯ ಇನ್ನೊಬ್ಬರು ನಿಮಗೆ ಏನು ದೂರು ಕೊಟ್ಟಿದ್ದಾರೋ ಅದರ ಮೇಲೆ ಹೇಳುತ್ತಾ ಇದ್ದೀರಿ.

ಶ್ರೀ ಎಸ್. ಬಂಗಾರಪ್ಪ : ಮಿಲಿಟರಿ ಆಫೀಸರು ಮತ್ತು ಆ ಹೆಣ್ಣು ಮಗಳು ನಡೆದುಕೊಂಡು ಹೋಗುತ್ತಿದ್ದಾಗ ಡಾ. ಎಂ. ಡಿ. ನಟರಾಜ್ ಅವರ ಮೂವಿಂಗ್ ಕಾರು ಹೋಗಿ ಡಿಕ್ಕಿ ಮಾಡಿದ್ದಾರೆಲ್ಲಾ ಅದನ್ನು ಹೇಳುತ್ತಿದ್ದೇವೆ.

ಶ್ರೀ ಹೆಚ್. ಡಿ. ದೇವೇಗೌಡ : ತಾವು ಈಗ ಏನು ಒಂದು ರೆಲವೆಂಟ್ ಪಾಯಿಂಟ್ ಹೇಳಿದಿರಿ. ಆ ಬಗ್ಗೆ ಪೊಲೀಸ್ ಕಮೀಷನರ್ ಇಂಟಿಗ್ರೆಟ್ ಬಗ್ಗೆ ನಾವೂ ಯಾರೂ ಪ್ರಶ್ನೆ ಮಾಡುವುದಕ್ಕಾಗುವುದಿಲ್ಲ. ಆದರೆ ಹಿಂದೆ ಒಂದು ಸಾರಿ ಏನಾಯಿತು ಎಂದರೆ ಶ್ರೀಮತಿ ಇಂದಿರಾ ಗಾಂಧಿಯವರು ಸ್ಟೇಡಿಯಂನಲ್ಲಿ ಭಾಷಣ ಮಾಡುವಾಗ ಒಬ್ಬ ಸಮಾಜವಾದಿ ಹುಡುಗ ಪಾಂಫ್ಲೆಟ್ ಎಸೆದಾಗ ಇಂದಿರಾಗಾಂಧಿಯವರೇ ನೋಡಿ ಅವನನ್ನು ಹೊಡೆಯಬೇಡಿ ಎಂದು ಹೇಳಿದರು. That has appeared in the press and I have read it. I am not concocting anything. The Prime Ministers said 'Don't beat him'. All the senior police officers including the I.G.P. were there at that function. I want to ask whether any of them had the guts to register a case against those people who beat that young boy who threw the pamphlets. ಪ್ರೈಮ್ ಮಿನಿಸ್ಟರ್‌ರವರೇ ಆ ಹುಡುಗನನ್ನು ಹೊಡೆಯಬೇಡಿ ಎಂದು ಕೂಗಿದ್ದಾರೆ. ಇದು ಪತ್ರಿಕೆಯಲ್ಲೂ ಬಂದಿದೆ. ಈ ವಿಷಯವನ್ನು ಏತಕ್ಕೆ ಹೇಳುತ್ತಿದ್ದೇನೆ ಎಂದರೆ ಒಂದೊಂದು ಸಾರಿ ನೀನಿಯರ್ ಆಫೀಸರ್‌ಗೆ ಎಂತಹ ಇಕ್ಕಟ್ಟಿನ ಪರಿಸ್ಥಿತಿ ಬರುತ್ತದೆ ಅನ್ನುವುದಕ್ಕೆ ಇದನ್ನು ಹೇಳಿದೆ.

ಶ್ರೀ ಡಿ ದೇವರಾಜ ಅರಸ್.—ಅಲ್ಲಿ ಇಕ್ಕಟ್ಟಿನ ಪರಿಸ್ಥಿತಿ ಬರುವುದಕ್ಕೆ ಕಾರಣ ಇಲ್ಲ. ಒಂದು ವಿಷಯ ತಮಗೆ ಹೇಳುವುದಾದರೆ ಈ ಪ್ರಜಾಪ್ರಭುತ್ವ ಸರ್ಕಾರ ಬರುವ ಮುನ್ನ ಮಹಾರಾಜರ ಸರ್ಕಾರದಲ್ಲಿ ದಿವಾನರು ಪೊಲೀಸ್ ಅಧಿಕಾರಿಗೆ ಹೀಗೆ ಮಾಡಬೇಕು ಎಂದು ಹೇಳಿದರೂ ಅವನು ಕಾನೂನು ಪ್ರಕಾರ ನಡೆಯುತ್ತಿದ್ದನೇ ಹೊರತು ದಿವಾನರು ಹೇಳಿದಂತೆ ನಡೆಯುವುದಿಲ್ಲ ಎಂದು ಹೇಳುತ್ತಿದ್ದ. ಅದೂ ಅಲ್ಲದೆ ಈ ಬಗ್ಗೆ ಹಿಂದೆ ಒಂದು ಸಾರಿ ಈ ಸಭೆಯಲ್ಲಿ ಹೇಳಿದ್ದೇನೆ. ಅದುದರಿಂದ ಪೊಲೀಸ್ ಅಧಿಕಾರಿಗೆ ತಾವು ಹಾಗೆ ಹೀಗೆ ಹೇಳಲಿಲ್ಲ, ಪ್ರೊಟೆಕ್ಷನ್ ಕೊಡಲಿಲ್ಲ ಎಂದು ಎಷ್ಟೋ ಧಾಪಣೆಗಳು ಹಿಂದೊಮ್ಮೆ ಈ ಸಭೆಯಲ್ಲಿ ನಡೆಯಿತು. ಆದರೆ ಕಾನೂನು ರಕ್ಷಣೆ ಬಂದಾಗ ಪೊಲೀಸ್ ವಿಚಾರದಲ್ಲಿ ಮುಖ್ಯಮಂತ್ರಿಗಳಾಗಲಿ, ಪ್ರಧಾನ ಮಂತ್ರಿಗಳಾಗಲಿ, ಯಾರೇ ಆಗಲಿ ಈ ರೀತಿ ಮಾಡಬೇಕು ಎಂದು ಹೇಳುವುದಕ್ಕೆ ಅಧಿಕಾರವಿಲ್ಲ. ಅದನ್ನು ಮತ್ತೆ ಮತ್ತೆ ಸ್ಪಷ್ಟ ಪಡಿಸುತ್ತೇನೆ. ಒಂದು ಕೇಸಿನಲ್ಲಿ ಈ ಬಗ್ಗೆ ಸುಪ್ರೀಂ ಕೋರ್ಟಿನಲ್ಲಿ ಕೂಡ ಒಂದು ಜಡ್ಜ್ ಮೆಂಟ್ ಕೊಟ್ಟಿದ್ದಾರೆ. ಅವರು ಇರ ತಕ್ಕಂಥಾದ್ದು ಇಂಡಿಯನ್ ಪೀನಲ್ ಕೋಡ್ ಮತ್ತು ಕ್ರಿಮಿನಲ್ ಪ್ರೊಸೀಜರ್ ಆಕ್ಟ್ ಪ್ರಕಾರ ಆ ವ್ಯಾಪ್ತಿಗೆ ಒಳಪಟ್ಟಿದ್ದಾರೆ. ಅದನ್ನು ತಡೆಗಟ್ಟುವುದಕ್ಕೆ ಯಾರಿಗೂ ಅಧಿಕಾರವಿಲ್ಲ. ಹಾಗೆ ಅವರು ಕಾನೂನು ಪರಿಪಾಲನೆ ಮಾಡುವಾಗ ಅವರು ಸುಮ್ಮನೆ ಕುಳಿತಿದ್ದರೆ ಅಥವಾ ಅವರು ಕಾನೂನನ್ನು ದುರುಪಯೋಗ ಮಾಡಿದ್ದರೆ ಅವಾಗ ಅವರಿಗೆ ಶಿಕ್ಷೆ ಮಾಡುವುದಕ್ಕೆ ಅವಕಾಶ ಇದೆ. ಇಂಡಿಯನ್ ಪೀನಲ್ ಕೋಡ್ ಪ್ರಕಾರ ಮತ್ತು ಕ್ರಿಮಿನಲ್ ಪ್ರೊಸೀಜರ್ ಕೋಡ್ ಪ್ರಕಾರ ಇದು ಅವರ. ಡಿಸ್ಟಿಂಕ್ಷನ್‌ನಂತೆ ಮಾಡುವುದಕ್ಕೆ ಬರುತ್ತದೇ ವಿನಾ ಅದರಲ್ಲಿ ನಾವು ಇಂಟರ್‌ಫಿಯರ್ ಮಾಡುವುದಕ್ಕಾಗುವುದಿಲ್ಲ. ಇದನ್ನು ಮತ್ತೆ ಮತ್ತೆ ಈ ಸಭೆಯಲ್ಲಿ ಸ್ಪಷ್ಟ ಪಡಿಸುತ್ತೇನೆ. ಅದುದರಿಂದ ಅವರಿಗೆ ಎಲ್ಲೆಂದೆ ಗಟ್ಟಿ ಬರುತ್ತದೆ ಎಂದು ಹೇಳುವುದಾಗಲಿ ಅವರ ಮೇಲೆ ಕ್ರಮ ತೆಗೆದುಕೊಳ್ಳುವುದಕ್ಕೆ ಧೈರ್ಯ ಬರಲಿಲ್ಲ ಎಂದು ಹೇಳುವುದಾಗಲಿ ಯಾವುದೂ ಇದರಲ್ಲಿ ಬರುವುದಿಲ್ಲ.

ಶ್ರೀ ಟಿ. ಎಂ. ಮಂಜುನಾಥ.—ಅವರ ಹೇಳಿಕೆ ತೆಗೆದುಕೊಂಡು ಪೊಲೀಸ್ ಸ್ಟೇಷನ್‌ಗೆ ಕರೆಸಬೇಕಾಗಿತ್ತು.

ಶ್ರೀ ಡಿ. ದೇವರಾಜ ಅರಸ್.—ಅದಕ್ಕೆ ನಾನು ತಮಗೆ ಹೇಳಬೇಕಾದರೆ ಈ ಪೊಲೀಸ್ ವರೆಗೆ ಯಾರಾದರೂ ಕೂಡ ಪೊಲೀಸ್ ಅಧಿಕಾರಿಗೆ ಗೃಹಮಂತ್ರಿಗಳಾದವರು ಕರೆದು ಹೇಳಿದ್ದಾರೆಯೇ? ಇಂಥಾವರನ್ನು ಎಕ್ಸ್‌ಪ್ರೆಸ್ ಮಾಡಬೇಕು, ಇಂಥಾವರನ್ನು ಬಿಡಬೇಕು ಎಂದು ಏನಾದರೂ ಹೇಳಿದ್ದಾರೆಯೇ? ಯಾರಾದರೂ ಆ ರೀತಿ ಮಾಡಿದ್ದರೆ ಹೀಗೆ ಮಾಡಿದ್ದಾರೆ ಎನ್ನುವುದನ್ನು ತಿಳಿಸಿ.

(ಶ್ರೀ ಡಿ. ದೇವರಾಜ ಅರಸ್)

ನನ್ನ ಮೇಲೇನಾದರೂ ಆಪಾದನೆಗಳನ್ನು ಅವಲು ಮಾಡಿದ್ದರೆ ಮಾನ್ಯ ವಿರೋಧ ಪಕ್ಷದ ನಾಯಕರು ಹೇಳಲಿ. ಆದರೆ ಕಾನೂನು ಪ್ರಕಾರ ಶಾಂತಿ ರಕ್ಷಣೆ ಮತ್ತು ಶಾಂತಿ ಪಾಲನೆ ಮಾಡುವುದು ಪೊಲೀಸಿನವರ ಕರ್ತವ್ಯ. ಆದರಲ್ಲಿ ನಾವುಗಳ್ಯಾರೂ ಪ್ರವೇಶ ಮಾಡುವುದಕ್ಕಾಗುವುದಿಲ್ಲ. ಆದರೆ ತಪ್ಪಿತಸ್ಥರಾಗಿರ ತಕ್ಕವರು ಅವರು ಯಾರೇ ಆಗಿರಲಿ, ಅವರು ನನ್ನ ಬಂಧುಗಳೇ ಆಗಿರಲಿ, ಅವರ ಬಗ್ಗೆ ಯಾರ ದಾಕ್ಷಿಣ್ಯಕ್ಕೂ ಒಳಗಾಗದಂತೆ ಕ್ರಮವನ್ನು ಕೈಗೊಳ್ಳಲಾಗುತ್ತದೆ. ಇಂಥ ಅಕ್ರಮ ವಿಚಾರಗಳಲ್ಲಿ ನಾನು ಯಾರ ದಾಕ್ಷಿಣ್ಯಕ್ಕೂ ಒಳಗಾಗತಕ್ಕವನಲ್ಲ. ಆದರೆ ಇಲ್ಲಿ ಇಂದಿರಾ ಬ್ರಿಗೇಡ್ ವಿಷಯವನ್ನು ಪ್ರಸ್ತಾಪ ಮಾಡಿದ್ದಾರೆ. ಅದು ತಮಗೆಲ್ಲಾ ತಿಳಿದಿರುವಂತೆ ಇಲ್ಲಿ ಆ ವಿಷಯ ಅಪ್ರಕೃತ, ಅದನ್ನಿಲ್ಲಿ ಪ್ರಸ್ತಾಪ ಮಾಡತಕ್ಕ ಅಗತ್ಯವಿರುವುದಿಲ್ಲ. ಅನೇಕರು ಇಂದಿರಾ ಗಾಂಧಿಯವರ ಹೆಸರಿನಲ್ಲಿ, ನಹರೂರವರ ಹೆಸರಿನಲ್ಲಿ, ಮಹಾತ್ಮಾ ಗಾಂಧಿಯವರ ಹೆಸರಿನಲ್ಲಿ ಲಂಚ್‌ಹೋಮು ಗಳನ್ನು ನಡೆಸುತ್ತಿದ್ದಾರೆ. ಅದಕ್ಕೇನು ಮಾಡುವುದಕ್ಕಾಗುತ್ತದೆ ?

ಶ್ರೀ ಎಸ್. ಬಂಗಾರಪ್ಪ. — ಬರೀ ಲಂಚ್ ಹೋಮುಗಳೇ ಅಲ್ಲ ಅವರು ಮಾಡಿದ್ದು ಅವರು ವಿಶೇಷವಾಗಿ ಲಂಚವನ್ನೂ ಹೊಡೆದಿದ್ದಾರೆ.

3-00 P.M.

ಶ್ರೀ ಎಚ್. ಡಿ. ದೇವೇಗೌಡ. — ಅನೇಕ ಕಡೆಗಳಲ್ಲಿ ಅನೇಕ ಸೇನೆಗಳನ್ನು ಮಾಡಿಕೊಂಡಿದ್ದಾರೆ — ಭೀಮಸೇನೆ, ಶಿವಸೇನೆ ಇತ್ಯಾದಿ. ಆದರೆ ಇಲ್ಲಿ ಬಂದಿರತಕ್ಕ ಒಂದು ಅನುಮಾನ ಏನೆಂದರೆ ಈ ಕೆಲವು ಮುಖಂಡರುಗಳ ಕೈಕೆಳಗಿರತಕ್ಕ ಪುಡುಗರೇನಿದ್ದಾರೆ ಅವರು ಅಲ್ಲಸಲ್ಲದ ಕಾರ್ಯಗಳಿಗೆ ಕೈ ಹಾಕುತ್ತಾರೆ. ಅದುದರಿಂದ ಮುಖಂಡರಾದವರು ಪೊಲೀಸರಿಗೆ ದಯಮಾಡಿ ಸರಿಯಾದ ಇನ್‌ಸ್ಟ್ರಕ್ಷನ್ ಕೊಟ್ಟು ಅವರ ಕೈಕೆಳಗಿರತಕ್ಕ ಜನರು ಏನಾದರೂ ಕಾನೂನು ಬಾಹಿರ ಕೆಲಸ ಗಳನ್ನು ಮಾಡಿದರೆ ಅಂಥವರ ಬಗ್ಗೆ ಸೂಕ್ತ ಕಾರ್ಯ ಕ್ರಮಗಳನ್ನು ಕೈಗೊಳ್ಳಬೇಕು, ಅವರ ಬಗ್ಗೆ ಯಾವ ರಿಯಾಯಿತಿಗಳನ್ನೂ ತೋರಿಸಬಾರದೆಂದು ತಿಳಿಸುವುದು ಒಳ್ಳೆಯದು ಎಂದು ನನಗೆ ಅನಿಸುತ್ತದೆ.

ಶ್ರೀ ಡಿ. ದೇವರಾಜ ಅರಸ್. — ಬೊಂಬಾಯಿನಲ್ಲಿ ಒಂದು ಸೇನೆ ಇದ್ದರೆ, ಬೇರೆ ಇನ್ನೊಂದು ಕಡೆ ರಣಧೀರಸೇನೆ ಎಂದು ಅವರು ಮಾಡಿಕೊಂಡಿದ್ದಾರೆ. ಇಂಥ ವಿಚಾರಗಳಲ್ಲಿ ನಾನೇನು ಮಾಡುವುದಕ್ಕಾಗುತ್ತದೆ ? ನಮ್ಮ ಅಧಿಕಾರಿಗಳು ಇಂಥದಕ್ಕೆಲ್ಲಾ ಮರುಳಾಗದಿದ್ದರೆ ಸರಿ. ಆದರೆ ನನಗೆ ಈಗಿನ ಪ್ರಸಕ್ತ ವಿಚಾರ



ದಲಿ ತಲಿದು ಬಂದಿರತಕ್ಕ ಪೋಲೀಸ್ ವರದಿ ಪ್ರಕಾರ ವಿಷಯಗಳು ಹೀಗಿರುತ್ತದೆ : -

On 5-3-1974 at about 23.20 hours one Sqn. Leader Gururani of Air Force Training Centre, Jalahalli, appeared in Vyalikaval Police Station and preferred a complaint. According to his complaint, at about 22 10 hours when he along with his sister-in-law were crossing the Sankey Road on the way to Mekhri Circle his sister-in-law bent down to remove a stone from her shoes a car driven by Sri M.D. Nataraj from Vyalikaval side first swerved to right and just before them swerved to his left. Apprehending that this an attempt of teasing the Squadron leader shouted saying "bastard" and thereupon the car stopped and the driver and five others rushed towards the complainant and his sister-in-law and caught hold of his shirt and caused injuries. On receipt of this complaint a case in crime No. 67/74 under Section 324 I. P. C. has been registered in Vyalikaval Police Station and investigation has taken up. The complainant was sent for treatment to K. C. G. Hospital, Malleswaram. Injuries are reported to be simple. At the same time Dr. Nataraj came to the police station and preferred a complaint that while he was coming in a fiat car No. MEV 78 on Sankey road at 22.10 hours he saw one gentleman Sqn. Leader Guru Rani walking in the middle of the road with a girl turning to the right and left. Suddenly this gentleman used the word "bastard". On hearing the word 'bastard Dr. Natarajan questioned the Sqn. Leader Gururani as to why he used the word. For questioning the complainant Dr. Natarajan was beaten by Sqn. Leader on his leg and as he was beaten his freinds got down from the car and separated them. On receipt of this a case has been registered in Vyalikaval Police Station in crime No. 66/74 under Section 324 I.P.C. and it is under investigation. Dr. M.D. Natarajan was sent to K. C. G. hospital for treatment, and medical report and x ray report is awaited. Both the cases have been registered and are under investigation by the Circle Inspector of Police, Seshadripuram Police Station, Bangalore.

(ಶ್ರೀ ಡಿ. ದೇವರಾಜ್ ಅರಸ್)

ಹೀಗಿರುವಾಗ ವಿರೋಧ ಪಕ್ಷದವರೇನು, ಆ ಪೋಲೀಸಿನವರು ಕೇಸನ್ನು ರಿಜಿಸ್ಟ್ರ್ ಮಾಡಲಿಲ್ಲ ಎಂದು ಒಂದು ದೂರನ್ನು ಹೇಳಿದರು ಅದು ಸರಿಯಲ್ಲ. ಅವರು ಎರಡು ಕೇಸುಗಳನ್ನೂ ರಿಜಿಸ್ಟ್ರ್ ಮಾಡಿದ್ದಾರೆಂದು ನನಗೆ ಪೋಲೀಸ್ ವರದಿಯಿಂದ ವ್ಯಕ್ತಪಟ್ಟಿದೆ. ಅದಾದರಿಂದ ನಾನು ಮಾನ್ಯ ಸದಸ್ಯರುಗಳಲ್ಲಿ ಪ್ರಾರ್ಥನೆ ಮಾಡಿಕೊಳ್ಳುವುದು ಇಷ್ಟೇ; ಯಾರಿಗೇ ಆಗಲಿ ಇಂಥ ದೂರುಗಳು ಬಂದ ಕೂಡಲೆ ಅವರು ಹೇಳುತ್ತಿರುವುದೆಲ್ಲಾ ಸತ್ಯವೆಂದು ಮಾನ್ಯ ಸದಸ್ಯರುಗಳು ನಂಬಬಾರದು, ಅವರು ತಮಗೆ ಬರತಕ್ಕ ವಿಚಾರಗಳನ್ನು ಚೆಕ್ ಮಾಡಿಕೊಂಡು ಅನಂತರ ಅಲ್ಲಿ ನಿಜವಾಗಿಯೂ ನಡೆದಿರತಕ್ಕ ವಿಷಯಗಳೇನಿರಾತ್ತವೆ ಅವುಗಳಿಗೆನು ಪರಿಹಾರವನ್ನು ಹುಡುಕಬೇಕೆಂಬ ಬಗ್ಗೆ ಇಲ್ಲಿ ಚರ್ಚೆ ಮಾಡುವುದು ಸಾಧುವಾದದ್ದು ಎಂದು ಹೇಳುವುದಕ್ಕೆ ಇಚ್ಛಿಸುತ್ತೇನೆ.

ಶ್ರೀ ಟಿ. ಆರ್. ಶಾಮಣ್ಣ :—ಪೋಲೀಸಿನವರು ಕಪ್ಪುಗಿರುವುದನ್ನು ಬೆಳ್ಳಗೆ ಮಾಡುತ್ತಾರೆ. ಬೆಳ್ಳಗಿರುವುದನ್ನು ಬೇಕಾದರೆ ಕಪ್ಪು ಮಾಡುತ್ತಾರೆ. ಆದುದರಿಂದ ಮಾನ್ಯ ಮುಖ್ಯ ಮಂತ್ರಿಗಳು ಪೋಲೀಸಿನವರ ವರದಿಯನ್ನು ಸತ್ಯವಾದುದೆಂದು ನಂಬಬಾರದೆಂದ ನನ್ನ ವಿನಂತಿ.

ಶ್ರೀ ಡಿ. ದೇವರಾಜ್ ಅರಸ್ :—ಹಾಗಾದರೆ ಪೋಲೀಸಿನವರು ಒಬ್ಬರನ್ನು ಬಿಟ್ಟರೆ ಇನ್ನುಳಿದವರೆಲ್ಲಾ ಸತ್ತುರುಪ್ಪರು ಎಂದು ಹೇಳುತ್ತೀರಾ? ಹಾಗೆ ಹೇಳುವುದಕ್ಕಾಗುವುದಿಲ್ಲ.

MADAM SPEAKER :—In view of the reply by the Chief Minister I disallow the adjournment motion and all the notices relating to this subject.

## OFFICIAL RESOLUTION

re: ratification to the amendment made in the Constitution  
(3rd Amendment) Bill 1973

\*ಶ್ರೀ ಡಿ. ಕೆ. ನಾಯ್ಡು ( ನ್ಯಾಯ ಮತ್ತು ನಗರಾಡಳಿತ ಶಾಖೆಗಳ ಮಂತ್ರಿಗಳು) —ಈ ರ್ಯಾಟಿಫಿಕೇಷನ್ನನ್ನು ಇಲ್ಲಿ ಏತಕ್ಕೆ ತರಲಾಗಿದೆ ಎಂದರೆ— ಅಂಥ ಪ್ರದೇಶದಲ್ಲರತಕ್ಕ ಬ್ಯಾಕ್‌ವರ್ಡ್ ಏರಿಯಾಗಳ ಬಗ್ಗೆ ಅವುಗಳನ್ನು